



एवी कॉलेज में व्यापार प्रबंधन विभाग द्वारा 'विपणन, वित्त, एचआरएम एवं आईटी में समकालीन मामले' विषय पर आयोजित राष्ट्रीय सम्मेलन में बतौर मुख्य अतिथि भाग लेते हैदराबाद मेट्रो रेल प्रबंधन एन.वी.एस. रेड्डी, अपोलो अस्पताल के सलाहकार ए.पी.वी. रेड्डी, एवी एजुकेशन सोसाइटी के चेयरमैन प्रोफेसर के. प्रताप रेड्डी, अकादमिक निदेशक प्रोफेसर आर. नागेश्वर राव, प्रोफेसर के. रामचंद्र रेड्डी एवं विभिन्न कॉलेजों से आये विद्यार्थी। (फोटो : मिलाप)

चुनौतियों का सामना करें विद्यार्थी : एनवीएस

हैदराबाद, 4 दिसंबर-(चन्द्रभान आर.)

हैदराबाद मेट्रो रेल के प्रबंध निदेशक एन.वी.एस. रेड्डी ने युवा विद्यार्थियों से समकालीन चुनौतियों का सामना करने के लिए आधुनिक तकनीक का उपयोग करने के लिए प्रेरित किया।

आज यहाँ ए.वी. कॉलेज प्रांगण में व्यापार प्रबंधन विभाग द्वारा 'विपणन, वित्त, एचआरएम एवं आईटी में समकालीन मामले' विषय पर आयोजित राष्ट्रीय सम्मेलन के मुख्य अतिथि एन.वी.एस. रेड्डी ने प्रबंधन के विद्यार्थियों से कहा कि वे वैश्वीकरण के चलते मार्ग में आने वाली चुनौतियों का सामना करने के लिए तत्पर रहें। समकालीन परिस्थितियों से उबरने के लिए आधुनिक तकनीक को अपनाना बहुत ही आवश्यक है। मार्ग में आने वाली चुनौतियों के लिए विद्यार्थी अपनी प्रतिभा का उपयोग करें। अवसर पर उन्होंने नगर में चल रही हैदराबाद मेट्रो रेल परियोजना की गतिविधियों से अवगत करवाया और भविष्य में इस क्षेत्र में आने वाली संभावनाओं को विस्तार से जानकारी दी।

अपोलो अस्पताल के सलाहकार ए.पी.वी. रेड्डी, वरिष्ठ अधिवक्ता और ए.वी. एजुकेशन सोसाइटी के चेयरमैन प्रो. के. प्रताप रेड्डी, अकादमिक निदेशक एवं उस्मानिया विश्वविद्यालय के कुलपति के ओएसडी प्रो. आर. नागेश्वर राव, ए.वी. एजुकेशन सोसाइटी के सचिव प्रो. के. रामचंद्र रेड्डी सहित देश के विभिन्न कॉलेज से आये विद्यार्थी सम्मेलन में उपस्थित थे।